

بازار سے گزرتے ہوئے میں نے دیکھا کہ چوک میں بہت سے لوگ جمع ہیں اور انہوں نے کسی شخص کو گھیر رکھا ہے۔ مجھے وہ شخص تو نظر نہیں آیا البتہ گروہ کے شور اور لوگوں کی تعداد سے اندازہ ہوا کہ کوئی اہم واقعہ ہو گیا ہے اور لوگ بہت ہی غصے میں ہیں۔

ہمارے تخت پور کا یہ چوک نانک شاہی اینٹوں کے فرش کا پکا چوک تھا اور اس کے چاروں طرف غیادی 'کپڑے' 'صرافے' برتنوں اور پتھاریوں کی بڑی بڑی دکانیں تھیں۔ ان کے درمیان تک سبک کی دوسری چھوٹی چھوٹی دکانیں بھی تھیں جن کے کوٹھے نیچے تھے اور ان پر بوریوں کے ٹاٹ والے چھوٹے چھوٹے بیت الٹا تھے۔ بڑی دکانوں پر ان کے سائز کے مطابق کیے چوبارے تھے جن کی سیڑھیاں دکانوں کے پہلو سے چڑھتی تھیں اور کھڑکیاں چوک میں کھلتی تھیں۔

چوک کے درمیان میں سینٹ کا ایک خشک فوارہ تھا جسے کمیٹی نے پانی کا کنکشن نہیں دیا تھا۔ حالانکہ یہ فوارہ بھی کمیٹی کا تھا اور پانی بھی کمیٹی کا لیکن محصول چنگی کے کسی آئٹم پر بجلے کی وجہ سے فوارے کو پانی سے محروم کر دیا گیا تھا۔ اس فوارے کے اندر مزدور اپنی پکڑیاں بچھا کر اور بوریوں کو گچھا گچھا کر کے نیچے بنا کے سوتے تھے۔ فوارے کے باہر ان کی ہتھ کازیاں کھڑی ہوتیں اور گاڑیوں کے نیچے بازار کے کتورے اور ان کے دوست کتورے چھوٹے چھوٹے پیشاب کر کے دیر دیر تک سویا کرتے۔

جن لوگوں نے چوک میں ایک شخص کو گھیرا ہوا تھا وہ اس فوارے کے پاس جمع تھے اور آگے بڑھ بڑھ کر اس شخص کو پکڑنے کے اور ٹھنڈے مار رہے تھے۔ وہ شخص زمین پر گر ا ہوا تھا اور آدمیوں کا گروہ اس کے گرد ایک قد آدم تنور کی طرح گھیر اڑا لے کھڑا تھا۔ میں نے آگے بڑھ کر اس تنور کے شگاف میں اپنی قمیض گھسا کر دیکھا کہ ایک نوجوان سال کا ہے۔ سر پر

ڈیوں والا رومال کس کے بندھا ہوا نکالوا لی نیلی قیص، سفید شلوار، پاؤں میں ادھوڑی کے جوتے اور چہرے پر ڈاڑھی کی نئی نئی فصل۔ وہ چوک کے نائک شاہی فرش پر اکڑوں بیٹھا تھا اور اس نے اپنا سر زانوؤں میں دبا رکھا تھا۔

جب لوگوں نے ”مارو مارو..... اور مارو“ کا نعرہ بلند کیا تو لالہ رام چند صراف نے عینک اتار کر کہا: ”بھائی قانون کو اپنے ہاتھ میں نہ لو اسے پولیس کے حوالے کر دو۔“

”ٹھیک ہے بالکل ٹھیک ہے۔“ سب نے لالہ جی کی تائید کی اور چور کو کھڑے ہونے کا حکم دیا۔ چور نے بھائی گور بخش سنگھ کتابوں والے کی دکان سے تاج کینٹی کالیک قرآن شریف چر لیا تھا اور ادھر ادھر دیکھ کر اپنی قیص کے اندر اڑس لیا تھا۔ بھائی گور بخش سنگھ کی دکان پر آدمی قیمت پر پرانی کتابیں بیچنے اور نئی کتابیں خریدنے والے طالب علموں اور ان کے والدین کا جھوم تھا، کسی نے کوئی توجہ نہ دی۔ سامنے پرٹائی شربت والے نے چوری کے اس سارے عمل کو سلوموشن میں بڑی تفصیل سے دیکھا تھا۔ اس نے چور کے کامیاب اقدام کو اپنی منغوس آواز سے ذلت و رسوائی میں تبدیل کر دیا۔ بھائی گور بخش سنگھ اپنے پھٹے سے ننگے پاؤں کو دو کر چور کو گردن سے پکڑ لائے اور سب کے سامنے اس سے مال مسروقہ برآمد کر لیا۔

یہ ہلکے سنہرے کارڈ بورڈ کی جلد والا قرآن شریف تھا جس کی سورۃ فاتحہ پانچ رنگے بلاکوں میں چمپھی تھی اور باقی کا سارا قرآن شریف دور کا تھا۔ ترجمہ مولوی فتح محمد جالندھری کا تھا اور حاشیوں پر ضروری وضاحت درج تھی۔

جب غصے میں پھرا ہوا اگر وہ نوجوان کو دونوں بازوؤں سے پکڑ کر تھانے کی طرف لے چلا تو ماسٹر بانی اپنے چوہارے کی کھڑکی سے اس کشاں کشاں جلوس کو دیکھ کر ننگے پاؤں چوک میں اترے اور بھائی گور بخش سنگھ کا راستہ روک کر بولے: ”کتنے کا ہے بھائی جی؟“

بھائی جی نے غصے سے ہاتھ جھٹک کر کہا: ”خدا کا کلام انمول ہے اس کی کوئی قیمت نہیں ہوتی۔“

”میرا مطلب ہے تمہاری اولاد لانتی ہے؟“ ماسٹر بانی نے شرمندگی ٹالتے ہوئے کہا:

”چھ روپے“ بھائی جی نے چور کو غصے سے گھورا اور اسے مارنے کو ایک بار پھر ہاتھ اوپر اٹھایا۔

ماسٹر بانی نے اپنے کلف لگے ملل کے کرتے کی جیب میں ہاتھ ڈالا اور ہلکے سے خوف سے ان کا چہرہ ذرا سا سنجیدہ ہو گیا۔ اس میں سے پانچ کا ایک نوٹ برآمد ہوا اور ماسٹر بانی نے

دھیمی آواز میں کہا: ”آپ یہ رکھیں بھائی جی میں ایک روپیہ جا کے بھجواتا ہوں۔“
جب بھائی گور بخش سنگھ نے پانچ کانوٹ پکڑ لیا تو گروہ کا تور مرغیوں کے اٹنے ٹاپے کی
طرح کھل گیا۔ پھر چھدراہو نے لگا اور آہستہ آہستہ لوگ پرے ہٹتے ہٹتے غائب ہو گئے۔

میں نے ڈرتے ڈرتے جارج خشم کی مورت والا ایک روپیہ اپنی جیب سے نکالا اور
ماسٹر بالی کی طرف اجازت طلب نگاہوں سے دیکھا۔ انہوں نے مسکرا کر اثبات میں سر ہلایا اور
میں نے آگے بڑھ کر دو روپیہ بھائی گور بخش سنگھ کو دے دیا۔ اپنے چھ روپے پورے ہو جانے
کے بعد بھائی جی بڑبڑ کرتے اور گالیاں بکتے اپنی دکان کی طرف مڑ گئے۔

وہ نوجوان ابھی تک اسی طرح کھڑا تھا اور اس کی ناک سے خون بہہ رہا تھا۔ جب ماسٹر
بالی نے محبت سے چپکار کر کہا: ”جاؤ یہاں جاؤ“ تو اس کی آنکھوں سے آنسوؤں کا سیلاب بہہ نکلا۔
وہ روتا جاتا تھا۔ قرآن شریف کو چومتا جاتا تھا اور نکسیر کی وجہ سے سنہرے کارڈ بورڈ کا ٹائٹل
سمتھی ہو جاتا تھا۔

ماسٹر بالی نے جاتے ہوئے نوجوان پر اپنی نگاہیں گاڑ کر دونوں ہاتھ دعا کیلئے اٹھائے۔ دل
ہی دل میں کچھ کہا اور میری طرف دیکھے بغیر فرمایا: ”کل میرے چوبارے پر تشریف لا کر
روپیہ لے جائیے گا۔ آپ کا بہت بہت شکریہ۔“

ماسٹر بالی کلارنٹ بجاتے تھے اور لمحو بساطی کے چوبارے میں اکیلے رہتے تھے۔
ہمارا تخت پور کوئی بڑا شہر نہیں تھا ضلع کی ایک تحصیل تھی۔ پہلے اس کو سرکاری
کاغذات میں قصبہ لکھتے تھے لیکن 1935ء میں جارج پنجم کی سلور جوبلی پر اسے شہر لکھا جانے
لگا۔ بائیس ہزار کی آبادی۔ ایک بڑا تحصیلدار ایک چھوٹا۔ ایک سب انسپکٹر ایک اے ایس
آئی۔ تھانے کے علاوہ گھڑ سواروں کی جتھہ۔ چھوٹی سب کچا چار سنگلوں والا ریلوے سٹیشن۔ ایک
ایل ایس ایم ایف ڈاکٹر۔ دو ٹریڈ کمپاؤنڈر۔ لاریوں کے لائے ساتھ برف کا کارخانہ۔ گوشت خانہ
کی تنگ گلی میں مختصر ورام کی بوتلیں بھرنے والی مشین اور قبرستان کے پاس لالہ تنخواہ کی
جنگ فیکٹری۔ لوگ شام کے وقت اس فیکٹری کے پھاٹک پر لالہ جی کی ذاتی بجلی کے لائٹ بجلتے
دیکھنے جاتے تھے۔ ہمارے شہر میں سب کچھ تھا بس ایک بجلی نہیں تھی اور بجلی کے نہ ہونے
سے باہر کے لوگ ہمارے شہر کو قصبہ ہی سمجھتے تھے اور قصبہ ہی کہتے تھے حالانکہ یہاں دنیا بھر
میں دوسرے نمبر کا گوردوارہ تھا اور نمٹلوں کا بہت بڑا ستھان تھا۔

موگا تو صرف آنکھیں بنانے والے ڈاکٹر متھرا داس کی وجہ سے مشہور تھا، لیکن ہمارا

شہر ضلع بھر میں سب سے بڑی اناج منڈی اور اپنے گور دوارے کی وجہ سے پنجاب میں شہرت رکھتا تھا۔ یہاں کے لوگ بڑے ہانکے اور اپنی مرضی کے مالک تھے۔ بڑی بڑی..... اور سورا قسم کی عورتوں کو ادا حال کر لے جانا ان کا محبوب مشغلہ تھا۔ لمبی لمبی جیلیں کاٹ کر جب ملزم واپس اپنے شہر آتے تو ریلوے سٹیشن پر بیٹھا باجے کے جلو میں اپنے گھر جاتے جہاں بڑے بڑے تंबوڑوں میں بیٹھے چاول کی دیکیں غریبوں میں تقسیم کی جاتیں اور مٹی کے آنخوروں میں برف ڈال کر شکر کا شربت پلایا جاتا۔

ماسٹر ہائی بیٹھ میں کلارنٹ بجاتے تھے، لیکن بیٹھ والوں کی وردی نہیں پہنتے تھے۔ سفید کلف لگا ملل کا کریم اور چابی کے لٹھے کی کھڑکھڑ کرتی شلوار۔ کانوں میں سونے کی نیپاں اور آنکھوں میں بھاری سرمہ۔ چھوٹی چھوٹی سیاہ مونچھیں۔ چوڑا ماتھا۔ پاؤں میں ریشمی ٹائی کی سیاہ مگرگابی اور کلائی پر موٹے شیشے کی ویسٹ اینڈ گفٹری۔ بیٹھ سے الگ تھلگ ایک طرف ہو کر کلارنٹ بجاتے اور دھن کا ساتھ نہ دیتے۔ جب وقفہ ہوتا تو دھیمے سروں میں اپنا ساز چھیڑتے اور سروں کی میٹر حیاں چڑھتے چڑھتے ایک اونچی کوک فریاد قائم کر کے بند دروازے پر ایک صدا اسی لگاتے اور کلارنٹ منہ سے نکال کر کھڑے ہو جاتے۔ وہ بیٹھ کا ایک حصہ نہیں تھے، بیٹھان کا ایک جزو تھا۔ خود بیٹھ والوں میں شامل نہیں تھے سارا بیٹھان کی فرغ تھا، یہ نہیں وہ اس کام کی اجرت بھی لیتے تھے یا نہیں البتہ وہ بیٹھ والوں کے کہنے پر آضرور جاتے تھے۔ واپسی پر وہ اپنا کلارنٹ کیس ہاتھ میں لٹکائے جاتے بھی اکیلے تھے اور اسی طرح آتے بھی اکیلے تھے۔ میں نے انہیں نہ تو کبھی گلیوں بازاروں میں گھومتے دیکھا اور نہ دوستانوں یا روں کی سنگت میں موجود پایا۔ کچھ اس طرح سے تھے کہ یہیں کہیں تھے اور کچھ ایسے رہتے تھے کہ ہر وقت غیر حاضر سے نظر آتے۔ جلتے تو نا معلوم سے گزر جاتے۔ انتہائی خاموشی کے باوصف ان کی آنکھوں میں بلا کی فصاحت تھی۔ اپنی نرم روی اور خوشگوار مسکراہٹ سے انہوں نے اپنے اور لوگوں کے درمیان لا تعلقی کا ایک پردہ کھینچ رکھا تھا اور لا تعلقی کی یہ نرمی اس قدر سخت تھی کہ اس پردے کی اوٹ سے کچھ بھی نظر نہ آتا تھا۔

جب میں سکول میں پڑھتا تھا تو ماسٹر ہائی میرے بہرہ تھے اور جب میں کالج میں داخلہ لے کر گرمیوں کی چھٹیوں میں واپس گھر آیا تو ان کی شکل ایسے محبوب کی سی ہو گئی تھی جس کے ساتھ ہر وقت بھاگ جانے کو جی چاہتے تھے۔ وہ عمر میں مجھ سے تین چار سال بڑے ہوں گے، لیکن رتبے میں بہت آگے پہنچے ہوئے تھے۔ اتنے آگے کہ اس سے آگے اور کچھ ہوتا ہی

نہیں۔ نہ منزل نہ نشان نہ خیال نہ واہم۔

میں ماسٹر بانی سے ملنا چاہتا تھا اور مل نہ سکا تھا۔ بات کرنی چاہتا تھا اور میرا حوصلہ نہ پڑتا تھا۔ دیکھنا چاہتا تھا اور وہ نظر نہیں آتے تھے۔ ان کی ذات میں ایک عجیب طرح کا شفقت آمیز تہور تھا جیسے ایرینا میں داخل ہونے والے نل کے وجود پر ہوتا ہے۔ اسے معلوم تو ہوتا ہے کہ وہ مغلوب ہو جائے گا، لیکن یقین نہیں ہوتا۔ ماسٹر بانی بھرے پرے شہر کے سسٹان ایرینا میں سنگھارے ہوئے نل کی طرح موجود تھے حالانکہ نہ ان کی کوئی تعلیم تھی نہ امیر تھے نہ عالی منصب نہ ہی ان کی کوئی بیک گراؤنڈ تھی۔

اگلے روز جب میں ان سے اپنا روپیہ واپس لینے کیلئے ان کی میزریاں چڑھا تو چارپائی پر آلتی پالتی مارے اپنا کلارنٹ صاف کر رہے تھے۔ مجھے دیکھ کر مسکرائے اور سامنے پڑے ہوئے موٹے ہارے پر بیٹھ جانے کا اشارہ کیا۔ وہ بڑی دیر تک اپنے کلارنٹ کے ٹوٹے صاف کرتے رہے اور میں بڑی دیر تک اس طرح بیٹھا رہا۔ پھر انہوں نے چہرہ اوپر اٹھائے بغیر آہستہ سے کہا ”وہ نوجوان کسی قریبی گاؤں کا معلوم ہوتا تھا۔“

”جی“ میں نے مرعوب ہو کر ویسی ہی آہستگی سے جواب دیا۔

”اگر اپنے تخت پور کا ہو تا تو پہلے بھی کہیں ضرور نظر آتا۔“

”جی اور ست ہے“ میں نے ان کا فرمانا تسلیم کرتے ہوئے کہا ”وہ کسی قریبی گاؤں ہی کا تھا اور قرآن شریف لے کر اپنے گاؤں ہی چلا گیا۔“

”لوگ بھی بڑے سوز کھتے ہیں“ انہوں نے دکھی لہجے میں کہا۔

”جی بیشک، سوز کھ بھی ہوتے ہیں اور ظالم بھی۔“

”مور یہ سارا ظلم سوز کھتائی کی وجہ سے ہے“ انہوں نے سر اوپر اٹھائے بغیر کہا ”اگر بات سمجھ میں آجائے تو انیائے ختم ہو جاتا ہے۔ پر بات سمجھ میں آتی نہیں، ادھر ادھر سے گزر جاتی ہے۔۔۔۔۔ اسے مارنا نہیں چاہیے تھا۔“

”اس نے چوری جو کی تھی ماسٹر جی“ میں نے حوصلہ کر کے کہا ”تو پھر لوگوں نے اسے مارنا ہی تھا ناں۔“

وہ تھوڑی دیر اسی طرح چپ چاپ بیٹھے رہے پھر اپنے آپ سے کہنے لگے ”صاحبزادے! ہم سبھی چور ہیں، کوئی مول کا چور کوئی بیاب کا چور۔ کوئی چور کا چور کوئی یار کا چور ایہ سارا بادشاہ پادچوری یاری کا ہی ہے۔ وہ چور نہیں تھا یا تھا۔“

”کون چور نہیں تھا“ میں نے گھبرا کر پوچھا۔

”وہی لوجوان جس نے قرآن شریف چر لیا تھا۔“

پھر وہ اپنے سامان کو اسی طرح چھوڑ کر اندر کمرے میں چلے گئے۔

ماسٹر ہالی کا چوبارہ ایک مستطیل کمرے اس کے سامنے تقریباً اسی سائز کے برآمدے اور برآمدے سے ذرا سے بڑے صحن پر مشتمل تھا۔ برآمدے اور صحن کے رقبے پر شطرنجی ٹائیلوں کا فرش تھا۔ صحن کی بازار والی سائیڈ سرخ سینٹ کی تھی جس میں دس بارہ آدمیوں کے بیٹھنے کی ایک نشست گاہ تھی۔ سرخ سینٹ کی اسی نشست گاہ میں بیٹھے آدمی ذرا سی گردن گھما کر نیچے بازار میں دیکھ سکتے تھے اور بازار سے گزرنے والا شخص ذرا سی نگاہ اٹھا کر اوپر بیٹھے ہوئے آدمیوں کی سریاں دیکھ سکتا تھا۔ برآمدے کے کونے میں پانی سے بھر ایک ننناک گھڑا تھا جس کے گلے میں چینی کی تازک ہازک پھولوں کا ایک ہار تھا۔ ساتھ ہی ایک چھوٹی سی تپائی پر مٹی کی ایک کوری کنالی میں شیشے کا گلاس اونڈھا رکھا ہوا تھا اور کنالی چینی کے پھولوں سے بھری ہوئی تھی۔

تھوڑی دیر بعد ماسٹر ہالی کمرے سے برآمد ہوئے ان کے ہاتھ میں نیلے رنگ کا ایک ربڑ تھا اور دوسرے ہاتھ کی مضبوط بند تھی۔ ان کے آنے پر میں مونڈھے سے اٹھ کر کھڑا ہو گیا تو انہوں نے بیٹھنے کا اشارہ کرتے ہوئے اپنی مٹھی کھول کر جارج ششم کا ایک قدرے میلا سا روپیہ میری طرف بڑھا کر کہا ”صاحبزادے یہ آپ کا روپیہ ہے“..... میں نے روپیہ ان کے ہاتھ سے لے لیا اور اسی طرح کھڑا رہا وہ اپنی چارپائی پر بیٹھ کر کلارنٹ کیس پر نیلا ربڑ باندھنے لگے اور میں اپنی جگہ پر بدستور کھڑا رہا۔

انہوں نے نگاہیں اوپر اٹھائے بغیر دھیمے سروں میں کہا ”بیٹھو صاحبزادے“ بیٹھو تو میں نے حوصلہ کر کے اپنے دائیں ہاتھ کے نیچے پایاں ہاتھ رکھ کر وہ روپیہ ان کی طرف بڑھاتے ہوئے بولے ”کہا“ مجھے اپنا شاگرد کر لیں ”وہ میرے رویے کی اس اچانک تبدیلی پر حیران ہو کر میری طرف دیکھنے لگے اور ہنس کر بولے ”شاگرد! آپ کو اوہ کس لیے؟“

میں نے کہا ”میں ہانسری بچانا چاہتا ہوں اور آپ کی شاگردی میں آنے کا خواہشمند ہوں۔“

”ناں بھائی ناں“ انہوں نے نفی کے انداز میں اپنا ہاتھ ہلایا اور خوشگوار لہجے میں بولے ”میں استادی شاگردی نہیں کرتا۔ ناں میرے میں اتنی قابلیت ہے کہ کسی کو اپنا شاگرد

بناؤں۔ یہ تو بس ایسے کھیل تماشا ہے۔ تمہاری مہربانی۔“

میں آگے بڑھ کر ان کی چارپائی کے پاس زمین پر بیٹھ گیا اور لجاجت سے بولا ”آپ میں قابلیت ہو یا نہ ہو، یہ سب کھیل تماشا ہو یا نہ ہو، میں آپ کی شاگردی میں آنا چاہتا ہوں اور آپ کا شاگرد ہو کر رہنا چاہتا ہوں۔“ انہوں نے کہا ”تم ایک معزز گھرانے کے فرزند ہو اور یہ کس ماگت لوگوں کا ہے۔ تمہارے گھر والے یہ کس طرح برداشت کریں گے کہ ان کا بیٹا فقیر ہو جائے اور کوک فریاد کرنے لگے۔ اس خیال کو دل سے نکال دو اور پردھو لکھو۔ بڑے افسر بنو۔ ماں باپ کا نام روشن کرو اور اس شہر کی عزت بناؤ کہ ہم بھی کہہ سکیں ہمارے تخت پور کا بیٹا ڈپٹی کمشنر لگا ہوا ہے۔“

میں نے کہا ”صاحب میرے میں ڈپٹی کمشنر بھی ہو جاؤں گا اور ماں باپ کا نام بھی روشن کر لوں گا، لیکن میں آپ کا شاگرد بن کر بھی رہنا چاہوں گا مجھے قبول فرما لیجئے۔“

انہوں نے کہا ”تم بانسری کیوں بھانا چاہتے ہو؟“

”اس لیے کہ بانسری کی آواز مجھے اچھی لگتی ہے۔“

”اگر تم کو بانسری سے بھی اچھی کوئی اور آواز مل گئی تو کیا بانسری چھوڑ دو گے؟“

میرے پاس اس سوال کا کوئی جواب نہ تھا۔

کہنے لگے ”اگر اپنے محبوب سے کوئی اچھا چہرہ نظر آ گیا تو محبوب کو چھوڑ دو گے۔ اپنے دین و دھرم سے کوئی اچھا دین و دھرم مل گیا تو اپنے دین کو چھوڑ دو گے؟“

میں اسی طرح بے جواب اور بے کلام، ٹکڑا سا فرش پر بیٹھا رہا تو انہوں نے روپیہ میرے ہاتھ کے کوزے سے اٹھا لیا اور کہا ”استادی شاگردی کوئی نہیں، آج سے تم میرے چھوٹے بھائی ہو اور جب تک ہم دونوں میں سے کوئی بھی موجود ہے تم میرے بھائی ہی رہو گے۔“ میں نے ان کا ہاتھ اپنی مٹھیوں میں سمیٹ کر چہرے سے لگا لیا اور میرا دنا نکل گیا!

جیتل کی وہ بانسری جس پر میں نے دو تین دھنیں پکی کی ہوئی تھیں وہ میرے استاد کو پسند نہ آئی۔ دراصل انہیں میرے بھانے کا انداز اور میری کارکردگی مناسب معلوم نہ ہوئی اور انہوں نے مجھے یہ کہہ کر روک دیا کہ جب تک صحیح قسم کی بانسری نہیں ملتی مشق جاری نہیں کرانی جاسکتی اور جب تک مشق جاری نہیں ہوتی اس وقت تک صرف میل جول اور بات چیت پر اکتفا کیا جاتا ہے۔

گرمیوں کی چٹھیاں تھیں اور میں شام پانچ کے بعد ان کی خدمت میں حاضر ہوتا تھا۔ کبھی

کبھی ان کے پاس کوئی ایسا آدمی بھی نظر آ جاتا جس سے میں بالکل نادانف ہوتا۔ وہ اس کے ساتھ میرا تعارف نہیں کراتے تھے البتہ باتوں میں خود ہی کھل جاتا تھا کہ کون آدمی ہے اور کس غرض سے آیا ہے۔ ان لوگوں میں بیشتر لوگ اہل حرفہ ہوتے تھے۔ کوئی ترخان کوئی جولاہا کوئی کھار اور کوئی گانے بجانے والا جو کسی راگ راگنی کا اہل پھیر سمجھنے کیلئے ان کے پاس آتا تھا۔ گوردوارہ صاحب کے نیلی چکڑیوں والے اکالی اور چینی جوڑی بجانے والے راگی تقریباً ہر روز ہی وہاں آتے تھے اور شہد کیرتن کے بارے میں ان سے رائے لیا کرتے تھے۔ ان لوگوں کی آپس کی باتیں میرے لئے بڑی مفید ہوتیں اور راگ و دیا کی سکھشا میں بہت مدد دیتیں۔

ماسٹر صاحب مجھے ”صاحبزادہ“ کہہ کر بلاتے تھے اور مجھے اس مخاطب سے بڑی کو فزت ہوتی تھی۔ ایک روز میں نے جرأت کر کے ان سے کہہ ہی دیا کہ اس خطاب سے مجھے بڑی ندامت ہوتی ہے اس لیے مجھے میرا نام لے کر بلایا کریں تو انہوں نے مسکرا کر کہا ”بھئی تمہارا نام اتنا بے وزن اور بے سرا ہے کہ ہم سے پکارا نہیں جاتا۔“ میں نے کہا ”آپ جس نام سے مجھے پکارنا چاہیں وہی میرا اصل نام ہوگا۔“

کہنے لگے ”پھر ٹھیک ہے اپنا پہلا اور آخری حرف چھوڑ دو۔ میں تمہیں شفا کے نام سے بلایا کر دوں گا۔“ میرے لئے اس سے اچھا اور کیا نام ہو سکتا تھا ”بخوشی منظور کر لیا اور اپنے آپ کو شفا ہی سمجھنے لگا۔ تھوڑے دنوں بعد جب ان کے ملنے ملانے والوں نے میرے نام کو ندائیہ صورت دی تو میں شفا کی کہلانے لگا۔ لیکن میرا یہ نام صرف ان کی محفل تک محدود تھا۔ میرے گھر والوں یا شہر کے لوگوں کو اس تبدیلی نام کا کوئی علم نہ تھا۔

لوگوں کی محفل میں میں ماسٹر صاحب کو ”جناب“ کہہ کر مخاطب کرتا۔ اکیلے ہوتے تو میں ”سرکار“ کہہ کر بلاتا اور جب کسی کیفیت کا عالم ہوتا تو میرے منہ سے بے اختیار ”مہراج“ نکل جاتا۔

سیالکوٹ سے چھ چابیوں والی بوزی کی پکلو فلوٹ پہنچ چکی تھی اور میں نے باقاعدگی سے اس پر سرمہ کی پریکٹس شروع کر دی تھی۔ ایک مہینہ گزرنے کے باوجود اور لگن و حیاں کی پریکٹس کے باوصف انہوں نے مجھے آگے کوئی سبق نہ دیا۔ البتہ ان کی غیر موجودگی میں چوری چوری میں کچھ ایسی خود ساختہ بندشیں بجانے لگا تھا جو مجھے بڑا لطف دیتیں اور میں اپنے آپ کو دلا دیتے ہوئے خود ہی سر دھنا کرتا۔ ایک روز انہوں نے میڑ حیاں چڑھتے ہوئے رک کر کوئی ایسی ہی بندش سنی تو اوپر آ کر فرمایا ”شفا! یہ کام جو تم نے شروع کیا ہے ٹھیک

نہیں اس سے کوئی مسئلہ حل نہیں ہو گا۔“

میرے اوسان خطا ہو گئے اور اپنی چوری پکڑے جانے پر میں پتھر کی صورت بن گیا! انہوں نے چارپائی پر بیٹھتے ہوئے اپنا کلا رنٹ اٹھایا اور ایک زمزمہ لے کر سرگم بجانا شروع کر دی۔ میں سمجھا یہ میرے لیے سنگت کا حکم ہے۔ بلکہ ہونٹوں سے لگا کر میں نے بھی سرگم میں ساتھ دینا شروع کیا تو انہوں نے سر کے اشارے سے روک دیا۔ تھوڑی دیر سرگم کے الٹ پھیر کے بعد انہوں نے ہاتھ میری طرف بڑھلایا اور کلا رنٹ پکڑا کر بولے ”اے بھادوگر کچھ بجانا ہے تو۔ یہ فلوٹ وغیرہ ادھیات ساز ہیں، مصنوعی عشق بازی کے بہانے۔“ میرے ہاتھوں کے طوطے اڑ گئے۔ اتنا بڑا ساز ’لیڑھی سیدھی چابیاں‘ استادوں کا ورثہ گورو کا ناد۔ میں اسے کس طرح اپنا سکتا ہوں۔ ساری عمر بھی ریاض کروں تب بھی سرگم کے جال سے نہیں نکل سکتا۔ یہ تو جل دیو کا ساز ہے جو آدمی رات کو سمندر سے نکل کر بجاتے ہیں اور پھر آخری سروں کے ساتھ سمندر ہی میں ڈوب جاتے ہیں۔ میں اسے کدھر سے بجالوں گا اور میں وہ پھونک کہاں سے لاؤں گا جو مرنے اور جینے کے درمیان ہوتی ہے اور خود ہی فیصلہ کرتی جاتی ہے کہ کلا رنٹ نواز کو جینا ہے کہ مرنا ہے۔ کلا رنٹ کو ہاتھ سے چھوٹ کے گرنا ہے یا پھر سے ٹوٹے ہو کر کیس میں بند ہونا ہے۔ میں مہراج کا کلا رنٹ ہاتھوں میں لئے بیٹھا تھا اور مہراج چارپائی پر بیٹھے میری طرف غور سے دیکھ رہے تھے۔

ماسٹر صاحب کا معمول تھا کہ سر دیاں گرمیاں فجر سے پہلے منہ اندھیرے اٹھ کر اپنے صحن میں آکھڑے ہوتے اور گورو دارہ صاحب کے کلس کی طرف منہ کر کے کلا رنٹ پر آسا کی وار بجاتے۔ بازار کا خاموش اور چپ چاپ چوک دار کی آلس دینے لگتا اور ساری خاموش فضا اس آواز سے لبریز ہو جاتی۔ ہر نام سنگھ سوڈھی جو ہمارے علاقے کے بہت بڑے بلکہ سب سے بڑے زمیندار تھے اپنی ریڑھی میں سوار ہو کر اس آواز سے بہت پہلے چوک میں پہنچ جاتے۔ ان کا ملازم جسو سوڈھی صاحب کی ریڑھی آہستہ آہستہ حویلی سے دھکیلتا ہوا چوک میں لے آتا اور دکان کے پھنے پر بیٹھ جاتا۔ سردار صاحب پچھلے دس سال سے فارغ کے مریض تھے اور سوائے اس ایک وقت کے اپنی حویلی سے باہر نہیں نکلتے تھے۔ جب تک کلا رنٹ بجاتا رہتا سردار صاحب کی آنکھوں سے آنسوؤں کی جھری ان کی داڑھی اور گلے کے صافے کو بھگوٹی رہتی۔ ان کے بچوں پوتوں اور نواسوں نے کئی مرتبہ کہا کہ وہ شدید گرمی اور سردی میں اسی طرح باہر نکل کر چوک میں نہ جایا کریں جب ضرورت پڑے ماسٹر بانی کو حویلی پر بلا کر

آسا کی وار سن لیا کریں لیکن سوڈھی صاحب نہیں مانتے تھے۔ خود ماسٹر صاحب نے ان کی خدمت میں حاضر ہو کر عرض کی تھی کہ آپ بزرگ ہیں اور بزرگوں کی سیوا ہمارا دھرم ہے میں جو بلی میں آکر وار سنا چلایا کروں گا لیکن سوڈھی صاحب نے ان کی درخواست یہ کہہ کر نال دی تھی کہ تھوڑی دیر کو میں کھلی ہوا میں نکل کر واہنگر کے موسم کا نظارہ کر لیتا ہوں مجھے آنے ہی دو۔

اندھیرے چوک میں سوڈھی ہر نام سنگھ کی ریڑھی آجانے پر ماسٹر صاحب کو بھی علم ہو جاتا اور وہ کلا رنٹ کی لے اور اونچی کر دیتے۔ کئی مرتبہ یہ وار سن کر سردار صاحب کی سسکیاں اتنی اونچی ہو جاتیں کہ وہ وار کی آنس دیتے ہوئے چوک کے ساتھ جھگڑا کرنے لگتیں اور ان کے درمیان گہری نوک جھونک ہوتی۔ جتنا اپنی انیوں کی جھونک میں اسی طرح پھٹے پر گھٹا چھا پڑا ہوتا اور سردار صاحب کی ”واڑھی لوگڑ کی طرح بھیکشی رہتی۔ کئی مرتبہ وہ اپنی سسکیوں کے درمیان جسے کو ہلکی ہلکی آوازیں دے کر بلا تے کہ ”لے یہ ماسٹر بانی کو دے آ۔“ اٹھ جتا یہ بانی کو بھینٹ کر آ۔“ پر جسے کو اپنے تن بدن کا ہوش نہ ہوتا اور وہ پل پر پڑی فخر کی طرح ناک اور نتھنوں سے آوازیں نکالے جاتا۔ مجھے یہ سب اس لیے معلوم ہے کہ صبح سویرے میں بھی چوک میں جانے لگا تھا اور قریب ہی لالہ رام چند صراف کے پھٹے پر بیٹھ کر آسا کی وار سننے لگا تھا۔ اس وار کے آخر میں سرکار کچھ سرس ایسی لگاتے تھے جو میری سمجھ میں نہیں آتی تھیں۔ جوڑ تو راگ کے اندر لگتا تھا پر سرتیاں کچھ باہر کی ہوتی تھیں جیسے زمین پر چلتے چلتے کوئی سواری ہو ایسی اڑنے لگے اور ہلکی سی بڑھت کے بعد پھر زمین پر لینڈ کر جائے۔ یہ بات پوچھنے کا مجھ میں حوصلہ نہیں تھا پر جاننے کیلئے ہر وقت بے چین رہتا تھا۔

مستری دان سنگھ میرے صاحب کا بڑا اچھا پار تھا۔ منہ پھٹ کافی اجڑ غلیظ گفتگو کا رسیا۔ علم سے کورا اور رلہ چلتوں سے غصول کرنے کا عادی۔ لیکن حالات حاضرہ پر ایسے اچھے بکت جوڑتا تھا کہ جس دکان پر جا کر بیٹھتا لوگوں کے ٹھٹھ لگ جاتے اور سننے والے تالیاں بجا بجا کر اس کے کبتوں کی تان اٹھاتے۔ کلا رنٹ کو وہ پھونکی کہتا تھا۔ جب بھی ماسٹر صاحب کے چوبارے پر آتا سب سے پہلے یہی پوچھتا ”او بھئی“ کہو ہے تیری پھونکی۔ ایک دو پھونکیں مار کر ہمارے سینے کی انگلیٹھی بھی سلگا دے“ ایک پر اٹھا ہم بھی سینک لیں۔“ ماسٹر صاحب اس کی باتیں سن کر بہت خوش ہوتے اور اس کے لئے نیچے سے سوڈا واٹر ضرور منگواتے۔ مستری دان سنگھ گرمی سردی ایک کچھا اور ایک لمبا کرتہ پہن کر گھوما کرتا۔ پاؤں میں

بغیر قسموں کے قلیٹ بوٹ اور سر پر چڑی کے بجائے ہاتھ بھر لہا صاف۔ سر کا جوڑا ہمیشہ ڈھیلا اور گردن کے کیس کھلے۔ بدن سے کبھی ٹاپی کی خوشبو آتی کبھی دیدار کی۔ جب کاٹھ کا کام نہ کر رہا ہو تا تو جسم سے کچے گارے کی پھینک آیا کرتی جیسے کوئی کوٹھالیپ پوت کر ابھی اٹھایا گیا ہو۔ اپنی بیوی ہردئی سے بہت ڈرتا تھا جو اس کو ڈوئی سے اور چھٹے سے مارتی اور گھر سے باہر نکال کر اندر سے دروازہ بند کر لیتی تھی۔ دو تین مرتبہ ہردئی نے ڈانگ لے کر خوب اس کی ہڈیاں سیٹکی تھیں لیکن زخموں چوٹوں کی تاب نہ لا کر زندہ بچ گیا اور معافی مانگ کر پھر اپنے گھر چلا گیا۔ اصل میں مستری دان سنگھ ٹھکڑے کے بغیر نہ رہ سکتا تھا۔ اپنے اڈے کے سامنے سے گزرتی ہوئی عورتوں پر ایسا ذومعنی فقرہ کہتا کہ وہ دو ہتھ مارتی سیپا کر تیں ہردئی کے پاس شکایت لے کر آتیں۔ ہردئی بات کی تحقیق کے بغیر سونالے کر اندر سے نکلتی اور کام پر بیٹھے مستری کی ہڈیاں توڑنے لگتی۔ وہ اٹھ کر بھگتا تو ہردئی لاریوں کے ڈے تک اس کا چچھا کرتی اور آستینیں چڑھا کر جو کچھ اس کے منہ میں آتا بکے جاتی۔ لوگ اکٹھے ہو کر ہردئی کا کلیان سنتے اور تالیاں بجا بجا کر ”شاد اتائی۔ شاد اتائی“ کے نعرے مارتے۔ اس مار مار پی اور زور ازوری میں ایک مرتبہ مستری دان سنگھ پر قتل کا مقدمہ بھی بن گیا تھا اور دو تین سال سیشن سپردگی کی قید کٹ کر بڑی مشکل سے رہا ہوا۔ اس خوفناک مقدمے سے دان سنگھ کی رہائی بھی میرے صاحب کی بدولت ہوئی تھی اور وہی اس کو چھڑا کر لائے تھے۔

ہوایوں تھا کہ ایک مرتبہ مستری دان سنگھ نے گھریلو جھگڑوں سے تنگ آ کر اور ہردئی کے ہاتھوں بھرے بازار میں ذلیل ہونے کے بعد خود کشی کا پردہ گرام بنایا اور محلے میں رسہ ڈال کر پھانسی لینے کے سارے انتظامات مکمل کر لئے۔ ایک روز جب ہردئی دربار صاحب ماتھا نیکنے گئی ہوئی تھی مستری دان سنگھ نے اپنے اوزاروں والے صندوق سے پھانسی کا منونا رسہ نکالا اور اسے اپنے کوٹھے کے بڑے شہتر میں ڈال کر پہلے تو دو جھونٹے لے کر اس کی مضبوطی کا معائنہ کیا پھر سٹول پر چڑھ کر اس میں گول پھندے کی کاٹھ ڈالی۔ ساتھ ہی ایک چھونٹے رسے کے سرے کو پھندے کے ساتھ اس طرح بیوست کیا کہ گردن پر کھینچ نہ پڑے اور وجود آرام کے ساتھ لٹکا رہے۔ دیکھنے والوں کو یوں لگے کہ پھانسی لگ چکی ہے پر لٹکا ہوا وجود مزے سے سانس لیتا رہے اور آنکھوں کی جھری میں سے حالات کا جائزہ لیتا جائے۔

مستری دان سنگھ بڑا کارنگر اور مکینکل ذہن کا آدمی تھا۔ اپنے محفوظ پھندے میں دو مرتبہ گردن ڈال کر اس نے ٹرائی لی اور کامیابی کے ساتھ نیچے اتر آیا۔ اسے یقین تھا کہ جو نمی

ہردئی دربار صاحب سے واپس آکر کوٹھے کا دروازہ کھولے گی پہلے ایک زور کی چیخ مارے گی پھر اونچے اونچے نین کرنا شروع کر دے گی۔ لوگ اس کے نین سن کر اس کے گھر کی طرف بھاگیں گے اور وہ دروازہ کھولے گی لاش کی طرف ہاتھ اٹھا اٹھا کہے گی ”مجھے کیا پتا تھا دان سنگھ کہ تو اتنا بڑا فیصلہ کر لے گا۔ مجھے کیا خبر تھی کہ تو میرے دکھوں کے ہاتھوں جان دے دے گا۔ میری اپنی کرنی سے مارا جائے گا۔ میرے ظلم سے شہید ہو جائے گا۔ دے میرے سونے بار شاہ۔ میرے راتھا میرے دریا میاں۔ آخری باری مجھے معافی تو دیتا جا میرے قصور تو معاف کر تا جا۔۔۔۔۔“ پھر وہ بیہوش ہو کر گر پڑے گی اور عورتیں اسے پکھا جھلتے ہوئے منہ پر ٹھنڈے پانی کے ترڑے دینے لگیں گی۔ لوگ داتری سے دس کلاٹ کر میری لوتھ زمین پر اتاریں گے کچھ چنڈے کی مالش شروع کر دیں گے کچھ ڈاکٹر کی طرف بھاگیں گے اور باقی کے ہردئی کو تسلی دینے میں لگ جائیں گے۔۔۔۔۔

جب ہردئی کے گوروارہ صاحب سے واپس آنے کا وقت قریب آیا تو دان سنگھ واگرو کا نام لے کر پھانسی کے پھندے سے لٹک گیا اور لات مار کو شٹول پرے گرا دیا۔ ابھی اسے پھانسی پر لٹکے ڈیڑھ دو منٹ ہی ہوئے تھے کہ ہردئی کی جگہی دوست کرپو اپنی سہیلی کو آوازیں دیتی ہوئی اندر داخل ہوئی۔ جب کرپو نے بھاپاجی کی ”لاش“ گور سے سے لٹکے دیکھا تو اس نے زور کی ایک چیخ ماری اور باہر بھاگ گئی۔ باہر جا کر کرپو نے نہ تو کوئی واویلا کیا اور نہ ہی دوسری چیخ ماری لوگوں کو اپنی طرف متوجہ کیا۔ وہ آرام سے پھر کوٹھے کے اندر گئی اور بھاپاجی کی لاش کو دیکھنے لگی۔ بھاپاجی کی زبان باہر نکلی ہوئی تھی۔ دونوں ہاتھ کرپو سے بندھے تھے اور دونوں ٹانگیں چنے کی طرح کھلی ہوئی تھیں۔ سرخ سرخ آنکھوں کے ڈھیلے اوپر کو جڑھ گئے تھے اور بھاپاجی کے ہونٹوں پر جھاگ کا ایک چھوٹا سا پھوہا سوکھ گیا تھا۔

کرپو نے جلدی جلدی ہردئی کا سامان اٹھانا شروع کر دیا۔ شیشے کا جگ الماری میں رکھی ہوئی تلے والی پیسوں والی پٹاری اور بادام روغن نکالنے والی مشین۔ یہ ساری چیزیں جمع کر کے جب وہ فرش پر چادر بچھا کر ان کی گھنٹڑی باندھ رہی تھی تو مستری دان سنگھ کو پھانسی پر لٹکے لٹکے بڑا غصہ آیا۔ اس نے گھنٹڑی باندھتی کرپو کے چوتروں پر زور کا ایک ٹھٹھا مارا اور ساتھ ہی اونچی آواز میں ماں کی گالی دی۔ لاش سے ٹھٹھا کھا کر اور ماں کی گالی سن کر کرپو اندھ سے منہ فرش پر گری اور اس نے وہیں پران دے دیئے۔ تھانے والے مستری دان سنگھ کو گرفتار کر کے لے گئے اور اس پر کرپو کے قتل کا مقدمہ بن گیا۔

گرمیوں کی ایک تپتی دوپہر میں پرانی منصفی کے پاس بھجور والی مٹی کے دہانے پر ایک نوجوان لڑکی نے میرا دستہ روک کر کہا ”ویر میرا ایک کام کر دے گا۔“
میں اس لڑکی کے قدیت، شکل و صورت اور موہنی چھب کو دیکھ کر سکتے میں آہیا اور اس کے سامنے بیو قوفوں کی طرح ہکھلنے لگا۔ اس نے پھر بڑی لجاجت سے کہا ”میری بات مانے گا۔“

میں نے منہ پکا کر کے کہا ”کیا بات ہے بی بی؟“
کہنے لگی ”مجھے ماسٹر بائی سے ملا دے گا۔“

اپنے استاد کا نام اس خوبصورت لڑکی کے منہ سے مجھے بیٹھا بیٹھا سا لگا اور میں نے اعمو بھرے لہجے میں کہا ”کیوں نہیں ضرور ملا دوں گا وہ تو ہر ایک سے مل لیتے ہیں۔“
اس نے کہا ”میں پنڈت شکر داس کی بیٹی ہوں اور میرا نام رجنی ہے۔ میں نے دیپو کے بیابہ میں ماسٹر جی کو باجہ بجاتے دیکھا تھا اور ان کو پر نام بھی کیا تھا لیکن انہوں نے میرے پر نام کا جواب صرف سر ہلا کر دیا تھا کوئی بات نہیں کی تھی۔ تو میری ان سے بات کرادے گا؟“
میں نے کہا ”میں بات تو کرادوں گا پر تجھے یہ کیسے پتہ ہے کہ میں ان کو جانتا ہوں۔“
کہنے لگی ”میں نے تم کو اکثر ان کے پاس آتے جاتے اور ان کی میز حیاں چڑھتے دیکھا ہے۔ تم ان سے باجہ بجانا سیکھتے ہو؟“

”باجہ نہیں“ میں نے چڑ کر کہا ”میں ان سے کلارنٹ سیکھتا ہوں۔ وہ باجہ نہیں بجاتے کلارنٹ بجاتے ہیں۔“ رجنی اپنی غلطی پر شرمندہ سی ہو گئی۔
میں نے کہا ”تم کب ان سے ملنا چاہتی ہو؟“
کہنے لگی ”جب بھی وہ ملنا پسند کریں۔“

”ان کے چوبارے میں آسکتی ہو؟“

”بازار میں آنا تو میرے لیے مشکل ہے البتہ انہیں کسی اور جگہ ضرور مل سکتی ہوں۔“

”کسی اور جگہ وہ آپنا پسند نہیں کریں گے۔“

”تو پھر جو نئی جگہ وہ پسند کریں وہاں آسکتی ہوں۔“

”تمہارے گھروالے تو ناراض نہیں ہوں گے۔“

”وہ تو ضرور ناراض ہوں گے اور اگر انہیں پتہ چل گیا تو میرا گھر سے نکلتا بھی بند کر دیں گے۔“

”پھر تو مشکل ہے۔“

”کیوں؟ مشکل کیوں ہے؟“

”مشکل اس لیے کہ شاید سرکار بھی اس کو پسند نہ کریں۔“

”اسی لئے تو میں نے تمہارے آگے واسطہ ڈالا ہے۔ تم چاہو گے تو سرکار ضرور پسند کر لیں گے۔“

میں نے کہا ”میں پکا وعدہ نہیں کرتا البتہ کوشش ضرور کروں گا۔۔۔۔۔ لیکن تم ان سے مل کر کیا کرو گی؟“

”میں ان کو دیکھوں گی۔“

”کوئی بات نہیں کرو گی؟“

”نہیں۔“

”پھر کیا فائدہ ا دیکھ تو انہیں تم کہیں بھی سکتی ہو۔“

”اس دیکھنے اور اس دیکھنے میں بڑا فرق ہے۔ میں انہیں پاس سے دیکھنا چاہتی ہوں۔“

یہ کہہ کر وہ خاموش ہو گئی اور سر جھکا کر اپنے پاؤں دیکھنے لگی جس میں مہین سٹریپ والی سبک سی چمپی سی تھی اور انگوٹھوں کے پاس سرس کے پھولوں جیسے اون کے دو ہتھکن تھے۔ جب ادھر سے کرم دین کہہ رہے تھے کہ آگے آگے کو روانہ ہو گئی۔

میں رات بھر دیوار سے ڈھونڈا کر اس لڑکی کے بارے میں سوچتا رہا جس کو کئی سال پہلے میں نے سکول سے آتے جاتے دیکھا تھا لیکن اس کے بارے میں کبھی سوچا نہ تھا۔ کسی سے گفتگو کرنے کے بعد آدمی اس کے بارے میں سوچنے بھی لگ جاتا ہے اور سوچ گفتگو سے

بہت آگے بڑھ جاتی ہے۔ اس میں ایسی ایسی باتیں آ جاتی ہیں جو لمبی لمبی کہانیوں سے بھی ملو مل ہو تی ہیں اور جن پر سے سے کے پلوں کی طرح سے گزرا جاسکتا ہے۔ نیچے خوفناک پنالوں والے گہرے گہرے شور مچاتے جھاگ اڑاتے دریا ہوتے ہیں اور گزرنے کے لئے ایک رس پاؤں کے نیچے اور دوسرا ہاتھ سے پکڑنے کیلئے ہوتا ہے۔

میرا خیال تھا رجنی کو مجھ سے عشق ہو گیا ہے اور اس نے ماسٹر صاحب کا بہانہ ڈال کر مجھ سے تعلقات بڑھانے کی راہ نکالی ہے۔ اس کے بتائی میرے ابا جی کو بہت اچھی طرح جانتے تھے اور دونوں ہندوستان کی آزادی کے بارے میں ایک دوسرے سے تبادلہ خیال کیا کرتے تھے۔ پنڈت جی کشمیری پنڈت تھے اور مندرے پنوکا کاروبار کرتے تھے۔ ان کی عورتیں جب شام کو سیر کرنے کیلئے باہر نکلتیں تو شہر کے ویران علاقے بھی کشمیر بن جاتے۔ وہ دراز قد، بھرے ہوئے جسم، سیاہ آنکھوں اور گوری رنگت کی عورتیں تھیں لیکن رجنی ان سب میں خوبصورت تھیں۔ اس کے ماتھے پر ایک عجیب طرح کی سرخی تھی جو شام کو اور بھی نمایاں ہو جاتی اور دن کے وقت ہلکی پیلی دھوپ کی طرح سر کے بالوں تک پہنچ جاتی۔ اگر کسی کو اس کے ماتھے پر چال رکھنے کا موقع میسر آتا تو اسے اس پیلی دھوپ سے زعفران کی خوشبو بھی ضرور آتی!

اس روز ماسٹر صاحب نے اپنی بندش کے جس کلوے کا مجھے درس دیا وہ کلو کچھ اتنا اچھا نہیں تھا۔ جتنی باتیں انہوں نے کیں دوسری میری پہلے کی سنی ہوئی تھیں اور صبح کے وقت آسا کی جو وار انہوں نے بجائی اس میں رس کم تھا اور استاد کی زیادہ تھی۔ میں نے ان سے رجنی کی بات کرنا چاہی لیکن کسی نے میرا گلا دبوچ لیا اور میں ان سے بات کیے بغیر ہی واپس چلا آیا۔ جب سے میری رجنی سے ملاقات ہوئی تھی میرے دن اور رات صبحیں اور شامیں تبدیل ہو گئی تھیں اور میری ٹیوشن میں رخنے پڑنے لگے تھے۔ میں نے پرانی منصوبہ کے پاس کیکروں سے داتن توڑنے کے بہانے رجنی کی چلی کے چکر لگانا شروع کر دیے تھے، لیکن اس کی صورت نظر نہ آتی تھی۔ ایک روز میں نے اس کے گھر کے دروازے سے اندر جھانک کر دیکھا۔ دوسرے سبھی لوگ موجود تھے مگر رجنی نہیں تھی۔ شاید اس کے گھر والوں کو علم ہو گیا تھا اور انہوں نے اس کا باہر نکلتا بند کر دیا تھا، لیکن اگر سوچا جائے کہ گھر والوں کو کیا علم ہو گیا تھا تو کچھ بھی نہیں تھا۔ کوئی ایسی بات ہی نہیں تھی جس پر شک گزرتا کہ کسی پر اس کی توجہ ہے یا کسی کے ساتھ میل ملاقات

ہے یا کوئی اشارہ کنایہ ہے۔

دراصل میرے دل کے اندر ایک چور سا گھس گیا تھا جو نہ سامان اٹھا کر جاتا تھا اور نہ چوری کرنے پر آمادہ ہوتا تھا۔ میرے گھر کے اندر بیٹا گھر کا ایک فرد سا بننا جا رہا تھا اور مجھ پر حکم چلا رہا تھا۔ میں ڈر کے مارے کسی کو اطلاع بھی نہ کرتا تھا کہ میرے گھر کے اندر ایک چور گھس آیا ہے اور گھر کا مالک بن گیا ہے۔ نکال اس لیے نہ سکتا تھا کہ اس کے چلنے کے بعد گھر کے ویران ہو جانے کا اندیشہ تھا۔ ایک عجیب طرح کی الجھن تھی جس نے مجھے بے حال کر دیا تھا اور میں خالی خالی سا ہو گیا تھا۔ ماسٹر صاحب نے کئی مرتبہ مجھ سے اس ویرانی اور بے سروسامانی کا سبب پوچھا تو میں نے یہ کہہ کر ٹال دیا کہ میرا ساز بجانے میں دل نہیں لگتا اور میں اس کام کو چھوڑ رہا ہوں۔ انہوں نے کہا ”ریاض کرنا چھوڑ دو لیکن ملنا ملنا تو رکھو۔ تم تو اب ملتے بھی نہیں ہو۔“

میرے لیے ایسے شخص سے ملنا ہی مشکل ہو گیا تھا جو میری راہ کا پتھر بن گیا تھا اور مجھی کو خوفزدہ کیے جا رہا تھا بھلا کوئی استاد اس طرح کا بھی ہو سکتا ہے جو اپنے ہی شاگرد کی بساط لپیٹ کے کونے میں رکھ دے اور اسے ہونے سے نہ ہونا کر دے۔

رجنی مجھے اچھی ضرور لگی تھی لیکن میں اس کے عشق میں مبتلا نہیں تھا۔ پیاری پیاری ضرور تھی پر میری محبوب نہ تھی۔ بے شمار خوبیوں کی مالک تھی لیکن اس کا یہ عیب بہت بھیانک تھا کہ وہ ماسٹر صاحب سے ملنا چاہتی تھی۔ ملنے میں بھی شاید کوئی خرابی نہ تھی لیکن وہ ان کی داسی بن کر رہنا چاہتی۔ رہنا کیا چاہتی وہ اندر ہی اندر ان کی داسی بن چکی تھی۔ اب یہ کوئی اچھی بات تو نہیں کہ ایک انسان دوسرے انسان کا غلام بن جائے۔ اس کی پوجا کرنے لگے۔ اس کے ہاتھ میں اپنی ذات کی مہار پکڑا دے۔ آخر خوداری بھی تو کوئی چیز ہے۔ خودی کا بھی تو ایک مقام ہے۔ یہ کیا ہوا کہ انسان ہو کر دوسرے انسان کے آگے اتنا ہی ٹیک دیا۔ اس کے آگے اپنا سب کچھ پامال کر دیا۔ آخر ایک حد ہوتی ہے ا

جب میں دس بارہ روز تک ماسٹر صاحب کے چوبارے پر نہ گیا تو ایک روز وہ مجھے گھر ملے آگئے۔ میں نے انہیں گھر کے دروازے پر ہی یہ کہہ کر ٹلا دیا کہ میرے گھر والے اس میل ملاقات کو پسند نہیں کرتے جس روز مجھے ضرورت ہوگی میں خود آ جاؤں گا۔ وہ میرے اس رویے سے دل برداشتہ ہو کر واپس چلے گئے اور پھر مہینہ بھر میری ان سے ملاقات نہ ہوئی۔ ایک مرتبہ بازار میں ملے تو اوھر اوھر کی باتوں کے بعد وہ اپنی راہ چلے گئے اور میں اپنے

کمر آیا۔

لیکن کبھی یہ ہو سکتا ہے کہ بیٹھے بیٹھے محبوب رقیب بن جائے اور راحت جاں کلفت جاں کا روپ اختیار کر لے۔ عشق بلا خیز کا ساگر سوکھ جائے اور زمین جیج کر چڑیوں میں تبدیل ہو جائے۔ ٹھنڈی نرم ہوا کے جھونکے لودینے لگیں اور بدن کے اندر آبلے پڑ جائیں۔ ہنستے ہنستے گھر میں آہیں اور کراہیں داخل ہو کر سارے ماحول کو ماتم کدے میں تبدیل کر دیں اگر پہلے اس طرح سے کبھی نہیں ہوا تو میرے ساتھ ضرور ہوا حالانکہ رجنی سے نہ تو مجھے عشق تھا اور نہ میں اسے اچھی طرح سے جانتا ہی تھا۔

اپنے رویے پر ناام اور اپنے عمل سے شرمندہ جب ایک گہری شام میں رندھے ہوئے کلمے اور ڈبڈبائی آنکھوں سے ماسٹر صاحب کی سیڑھیاں چڑھا تو رجنی میرے والے موڑھے پر بیٹھی ماسٹر صاحب سے باتیں کر رہی تھی۔ اس کا چہرہ خوشی سے مہک رہا تھا اور سارا وجود تپسیا میں ڈوبا ہوا تھا۔ مجھے دیکھ کر چپک کے بولی ”ویرجی آپ نے تو اپنا چن پورا نہ کیا“ آج میں ہمت کر کے خود ہی آگئی۔“

میں نے کہا ”میں ماسٹر صاحب سے بات کرنے والا ہی تھا لیکن تم نے مجھے مہلت ہی نہیں دی۔“

مہلت کا لفظ سن کر وہ خوب ہنسی اور مضار کر بولی ”آپ کی مہلت میں تو چاہے بند امر ہی جائے۔ اتنی لمبی مہلت“ ماسٹر صاحب نے کہا ”یہ بادشاہ آدمی ہے اور بادشاہوں کی مہلتیں لمبی ہی ہوا کرتی ہیں۔“ پھر انہوں نے کرسی کی طرف اشارہ کر کے مجھے بیٹھنے کیلئے کہا لیکن میں بیٹھا نہیں اسی طرح کھڑا رہا۔

رجنی کہنے لگی ”سرکار ہم دونوں کا کپڑا فیشن ہے آج گورو پریم میں یہ بڑھا ہوا ہے کل میں اس سے بڑھ جاؤں گی۔“ ماسٹر صاحب دھیرے سے بولے ”پریم کا دعویٰ وہ کرے جسے باقی رہنا ہو۔ یہ سب تو بس کھیل تماشا ہے۔ کھیل کھیلے تماشا کیا اور چلے گئے۔“

رجنی نے کہا ”کھیل بھی کوئی کوئی ہی کھیل سکتا ہے۔ گورو جی اور تماشا کرنا تو بہت ہی مشکل بات ہے۔ ہر ایک کے بس کا رنگ نہیں۔“

اس کی یہ فلسفیانہ بات سن کر میں چڑسا گیا اور ضد میں آکر بولا ”ہر کوئی تماشا کر سکتا ہے یہ کوئی مشکل بات ہے۔“ اور جب میں جانے کیلئے پلا تو میری طرف دیکھ کر بولی ”ویرجی مجھے ساتھ لے کر اترنا۔ اکیلے جاتے ہوئے مجھے ڈر لگتا ہے۔“

”اکیلے آتے ہوئے ڈر نہیں لگا تھا؟“ میں نے پوچھا۔
”نہیں“

”پھر چلی بھی اسی طرح جاندارستے میں کونسا سند رہتا ہے۔“

”ٹھیک ہے“ اس نے بے پروائی سے جواب دیا اور ماسٹر صاحب نظریں اٹھا کر میری طرف دیکھنے لگے۔ ان کے چہرے پر نہ کوئی خوف تھا نہ ملال۔ نہ ہی ان کو اس بات کا اندیشہ تھا کہ کوئی میٹر حیاں چڑھ آئے گا تو کیا کہے گا۔ اٹھے اور اٹھ کر اندر سے لاکھ کا ایک کنگن نکال لائے۔ رجنی کو دے کر بولے ”تم پہلی دفعہ آئی ہو تمہارے لئے کوئی سوغات تو ہونی چاہیے۔“

رجنی نے کنگن لے کر پہلے تو ماتھے سے لگایا، پھر چوہا اور آنکھوں سے لگا کر بولی ”یہ تو ماتھے کا جھومر ہے ہاتھ میں تو نہیں پہنوں گی۔“

ماسٹر صاحب نے مسکرا کر کہا ”کچھ بھی نہیں،‘فقیروں کا کڑا ہے۔ کڑا بھی کیا بس کھیل تماشا ہے۔ پہننے کی کوئی ضرورت نہیں۔“

میں ماسٹر صاحب کو ہاتھ سے بھونڈے سے سلام کا اشارہ کر کے میٹر حیاں اتر گیا۔ نیچے لپچھو اپنی دکان بڑھا رہا تھا اور پچھٹے جوڑ کر دروازہ بند کر رہا تھا۔

اب مجھ پر اخلاقیات کا بھوت سوار ہو گیا تھا اور میں نہیں چاہتا تھا کہ رجنی جو ایک عالی نسب اور مہاپنڈت گھرانے کی لڑکی تھی اس طرح خراب و خوار ہوتی پھرے اور ایک بھستری کے عشق میں مبتلا ہو جائے۔ مجھے ماسٹر بالی سے زیادہ اس احمق لڑکی پر غصہ آتا تھا جو اپنے پرپوار اور لوک لاج کی پروا کئے بغیر منہ اٹھا کر چوبارے پر آگئی تھی اور بے فکری سے ایسے باتیں کر رہی تھی جیسے اپنی موسیٰ کے گھر بیٹھی ہو۔

رات بھر میں انگوروں پر لو قار ہا اور اٹھ اٹھ کر پانی پیتا رہا۔ اگر وہ میرے گھرانے کی لڑکی ہوتی تو اب تک میں نے اس کا گلا گھونٹ دیا ہوتا لیکن وہ ایک غیر ذات اور غیر گھرانے کی لڑکی تھی اس لئے میں نے مناسب یہی سمجھا کہ اس کا گلا گھونٹنے کے بجائے اس کے گھر والوں کو اطلاع کر دی جائے اور ان کی ہر طرح سے مدد کی جائے۔

میں نے کتابوں میں پڑھا تھا اور اپنے بزرگوں سے بھی یہی سنا تھا کہ مصیبت کے وقت دوسروں کی مدد کرنی چاہیے اور مشکل میں ان کے کام آنا چاہیے۔ ہمارے شہر میں دوسروں کی بروقت مدد کرنے والے اور بھی بہت سے لوگ تھے جن کا زیادہ تر یہی کام تھا کہ وہ لوگوں کو آنے والی مصیبتوں سے آگاہ کرتے رہتے اور ان کے گھر ملو مسائل سلجھاتے رہتے۔ یوں تو ہمارے قصبے میں چھ سات وکیل بھی تھے، لیکن وہ فیس لے کر مسائل سلجھایا کرتے اور ان کی فیس کافی زیادہ ہوتی، پر وہ لوگ جو بغیر فیس کے یہ ڈیوٹی سرانجام دیتے، ان کے مقام و کیلوں سے بلند تھے اور ان کے درجے عام آدمیوں سے اونچے تھے۔ آدھا قصبہ ان کی وجہ سے عذاب میں مبتلا تھا!

جب میں نے رجنی کے گھر جا کر اس کی ماں سے اس گھمبیر صورت حال کا ذکر کیا تو اس نے ہاتھ باندھ کر کہا ”تو میرے بیٹوں جیسا ہے اور مجھے انہی کی طرح پیارا ہے اس کا تذکرہ کسی اور

سے نہ کرنا نہ ہی پنڈت جی کو بتانا میں یہ سارا کام خود سنبھال لوں گی۔ ”جب میں وعدہ کر کے چلنے لگا تو اس نے میرے سر پر پیار دیتے ہوئے کہا ”مگر پھر کبھی رجنی ادھر جائے تو فوراً آکر مجھے اطلاع کرنا اور اطلاع کرنے کیلئے کوئی بہانہ بنا کر آنا۔“ میں نے بچے دل سے درگاماسی سے اس نیک کام کی ہائی بھری اور اپنے گھر چلا آیا۔ میرے سینے سے پہاڑ جیسا بوجھ کم ہو گیا تھا اور میں ایک انجانی خوشی سے ابابیل کی طرح فضاؤں میں تیرنے لگا تھا۔ کبھی کبھی کچھ نیک کام انسان سے ایسے بھی سرانجام ہو جاتے ہیں کہ اسے پتہ بھی نہیں چلتا کہ اس کے لئے جنت کا ایک دروازہ کھل گیا ہے اور اندر سے ٹھنڈی ٹھنڈی ہوا آرہی ہے۔

اس ٹھنڈی ٹھنڈی ہوا کے پیچھے گرمیوں کی چھٹیاں تیزی سے گزر رہی تھیں اور میرے کانچ جانے کا وقت قریب سے قریب تر آرہا تھا۔ ماسٹر صاحب سے سبق لینے اب میں نے پھر باقاعدگی سے جانا شروع کر دیا۔ اس لیے نہیں کہ مجھے سبق میں کوئی دلچسپی تھی یا ماسٹر صاحب مجھے اچھے لگتے تھے بلکہ صرف اس لیے کہ میں درگاماسی سے اپنے وعدے کا پالنہ کرنا چاہتا تھا اور اپنے وطن پر سختی سے قائم تھا۔

ایک مرتبہ جب ماسٹر صاحب نے قدرے ترشی سے کہا کہ سڑکی سکھائی دوئی کا پہاڑا نہیں ہے کہ آگے پیچھے جمجوم کر دو تین دن میں یاد کر لیا۔ اس کے لئے محنت کرنی پڑتی ہے اور ساری عمر کا ریاض اپنانا پڑتا ہے۔ تو میں نے ہنس کر ماسٹر صاحب کو یقین دلادیا کہ میں اس کام کے لئے کچھ زیادہ سنجیدہ نہیں ہوں۔ یہ تو بس ایسے ہی میری وقت کنی کا ایک بہانہ ہے۔ ماسٹر بانی کو میری اس بات کا دکھ تو ہوا لیکن وہ خاموش ہو گئے۔ پلٹ کر کچھ کہا نہیں۔

چھٹیاں ختم ہونے سے کوئی ایک ہفتہ پہلے ’عید میلاد النبی کے روز ہم نوجوانوں نے جامع مسجد کے گرد سوکھے مڑے پیڑوں کو بالٹیوں سے پانی اُچھال اچھال کر دھویا۔ مشکیں بھر بھر کر سارے ارد گرد کو خنڈا خنڈا کیا۔ پھر مسجد کے دروازے سے کوئی سو فٹ جگہ چھوڑ کر سبز شاخوں اور کیلے کے تنوں کا دروازہ بنایا۔ اس پر سبز جھنڈیاں اور سنہرے پھول لگائے۔ مسجد کے باہری احاطے میں سلج بنا کر اور لوگوں کے گھروں سے دریاں اور کھیں منگوا کر زمین پر بیٹھے کا بندوبست کیا۔ انہی دنوں ہمارے شہر میں سڑک کوٹنے کا انجن آیا تھا جو پرانی اور شکستہ سڑکوں کی مرمت پر مامور تھا۔ جب یہ انجن آگے پیچھے چلا تو اس کے ہر لوگوں کا ایک بڑا جمجوم ساتھ ساتھ حرکت کرتا انجن ڈرائیور نذر حسین گھنگھرے بالوں والا ایک عاشق مزاج نوجوان تھا جس کی کلائی سے موٹے نمبروں والی گٹ گھڑی بندھی تھی اور جو اپنے بانیں